210000: ઊલ '1ત200ા1તા?લ્ણા'રિટાંલ્પ લવ રિલલરિ31'લવૅ]0પાડાતાં 101-1 1551૫: 2321-2160 


સુરેન્દ્રનગર જિલ્લાનાપ્રવાસન સ્થળો 


સકડો. કુમારપાળપરમાર 

અસોસિએટ પ્રોફેસર, ઈતિહાસ વિભાગ, સુરેન્દ્રનગર યુનિવર્સિટી, વઢવાણ 
અને 

સ્ક ડૉ. મનીષ પંડયા 

રીસર્ચ સ્કોલર, ઈતિહાસ વિભાગ, સુરેન્દ્રનગર યુનિવર્સિટી, વઢવાણ 


સારાંશઃ 

ગુજરાત રાજ્યનો હાલનો સૌરાષ્ટ્ર વિસ્તાર બ્રિટિશ જમાનામાં કાઠિયાવાડ તરીકે જાણીતો હતો. આ 
કાઠિયાવાડમાં મુખ્ય ચાર પ્રાંતો જાણીતા હતા. ઉત્તરનો ઝાલાવાડ પ્રાંત, પૂર્વનો ગોહિલવાડ, દક્ષિણનો સોરઠ પ્રાંત જ્યારે 
પશ્ચિમનો-રાજકોટથી પશ્ચિમે દ્વારકા સુધીનો હાલાર પ્રાંત તરીકે જાણીતો હતો. આ અન્ય રજવાડાંઓમાં લીંબડી, 
વઢવાણ, વાંકાનેર, થાન, ચુડા, લખતર, સાયલા, બજાણા, મુખી, પાટડી, વણોદ, ચોટીલા, દસાડા, વગેરે રજવાડાં 
મુખ્ય હતાં. આ રજવાડાઓમાં સુરેન્દ્રનગર જિલ્લામાં વધુ જોવા મળે છે. 

અભ્યાસક્ષેત્ર સુરેન્દ્રનગર એ ગુજરાત રાજ્યના એક જિલ્લો છે, જે ભોગાવા નદીના કાંઠે વસેલ છે અને 
પાટનગર ગાંધીનગરથી લગભગ 145 કિમીનાં અંતરે આવેલ છે. સુરેન્દ્રનગર જિલ્લામાં અન્ય ઘણી બધી નદીઓ વહે 
છે જેમાં ફાલ્કુ, સુક ભાદર, કંકાવટી, ઉનાઈ અને રૂપેણનો સમાવેશ કરી શકાય. સુરેન્દ્રનગર એ સૌરાષ્ટ્રનું પ્રવેશદ્વાર 
ગણાય છે નાના મોટા થઇને કુલ 10 તાલુકાઓ જિલ્લામાં આવેલ છે. જેની રચના ઈ.સ.1960 માં સ્વતંત્ર જિલ્લા તરીકે 
કરવામાં આવેલ છે. આમ સુરેન્દ્રનગર જિલ્લો સ્થાપત્ય કળા, એતિહાસિક દ્રષ્ટીએ, ઉદ્યોગિક દ્રષ્ટીએ ખુબ જ મહત્વ 
ધરાવે છે પ્રવાસન દ્રષ્ટિએ પણ ખુબ જ મહત્વ ધરાવતો હોવાથી આ વિષે જાગૃતતા કેળવવા પ્રસ્‍તુત શોધપત્ર તેયાર 
કરવામાં આવ્યું છે. 
ચાવીરૂપ શબ્દોઃ સુરેન્દ્રનગર, જોવા લાયક સ્થળો, મંદિરો, નદી તંત્ર 
1. પ્રસ્‍તાવના 

સુરેન્દ્રનગર એ ગુજરાત રાજ્યમાં પોતાના ખનીજ સંપત્તિ અને ભૌગોલિક વિવિધતાનાં લીધે આગવું સ્થાન 
ધરાવે છે. આ જિલ્લો શૈક્ષણિક સંસ્થાનો, સેવાભાવી સંસ્થાઓ, સરકારી કચેરીઓ અને સામાજિક સંસ્થાઓથી ભરપુર 
અને સમૃદ્ધ છે. ગુજરાત રાજ્ય અસ્તિત્વમાં આવ્યું ત્યારથી જ સુરેન્દ્રનગર ને એક અલગ જિલ્લા તરીકે ખ્યાતી મળેલ 
છે. જિલ્લામાં નાના મોટા થઇને કુલ 10 તાલુકાઓ ચોટીલા, લીંબડી, સાયલા, થાન, મુળી, પાટડી, વઢવાણ વગેરે છે. 
જિલ્લામાં શિક્ષણની સારી તકો હોવાથી અત્યારે જિલ્લામાં ઉદ્યોગો અને રોજગારીની સારી એવી તકો ઉદભવી રહી છે. 
સુરેન્દ્રનગર જિલ્લાની કુલ વસ્તી 17,56,000 ની આસપાસ છે અને તેનું ક્ષેત્રફળ 9271 ચો.કીમી. છે, વસ્તી 
ગીચતાની ગણતરીના આંકડા દ્વારા જાણવા મળે છે કે જિલ્લામાં એક ચો.કીમી. દીઠ 168 વ્યક્તિનો સમાવેશ થાય છે. 
જિલ્લાની કુલ વસ્તીનાં 72.1% લોકો સાક્ષર છે. સુરેન્દ્રનગર જિલ્લો ખેતીવાડીની દ્રષ્ટીએ પણ ખુબ જ નામ ચિન્હ રહ્યો 
છે. જિલ્લામાં મુખ્યત્વે રોકડિયા પાક વધારે લેવામાં આવે છે, પુરા ગુજરાતમાં કપાસ માટેની સારામાં સારી જમીન 

સુરેન્દ્રનગર પાસે જોવા મળે છે. હાલમાં કપાસ, બાજરી, ઘઉં, જુવાર, ઇસબગુલ, જુવાર વગેરે વધારે સારા પ્રમાણમાં 
લેવામાં આવે છે, જ્યારે કુદરતી ખનીજમાં પણ ફાયર ક્લે અને કાળા પથ્થર પુષ્કળ પ્રમાણમાં અહીંથી મળી આવે છે. 
સુરેન્દ્રનગર જિલ્લો એ સૌરાષ્ટ્રનું પ્રવેશદ્રાર અને ઝાલાવાડ તરીકે સુવિખ્યાત થયેલ છે સુરેન્દ્રનગરમાં દવા અને રંગ 
રસાયણનો ઉદ્યોગ વિકસ્યો છે. હળવદ, ટીકર, ખારાઘોડા, કુડા વગેરે ગામમાં મીઠા ઉદ્યોગ વિશેષ પ્રમાણમાં જોવા મળે 
છે. ડી.સી.ડબ્લ્યુ લી., એસ.એસ.વ્હાઈટ લી., મેપ્રો ફાર્મા સ્યુટીકલ લી., કે.સી.આઈ બેરીન્ગ્સ લી. તથા મેક્સ્સન 
પ્રા. લી. વગેરેએ સુરેન્દ્રનગરની પ્રખ્યાત ઉદ્યોગિક સંસ્થાઓ છે. આ ઉપરાંત જિલ્લામાં સોડાએસ અને બેરીન્ગ્સને 
લગતા ઘણા બધા ઉદ્યોગોનો વિકાસ થયેલ છે, જે લોકોને રોજગારીની સારી એવી તકો પૂરી પાડી રહી છે. ખેતી અને 
ઉદ્યોગોની દ્રષ્ટિએ જિલ્લો મહત્વનો છે જ, સાથે સાથે પ્રવાસન ઉદ્યોગમાં પણ જિલ્લામાં ફરવાલાયક ઘણા સ્થળો આવેલ 
છે. આમ, સુરેન્દ્રનગર જિલ્લો પ્રવાસન દ્રષ્ટિએ મહત્વતા ધરાવતો હોવાથી પ્રસ્તુત શોધપત્ર તેયાર કરવામાં આવ્યું છે. 
2. પ્રવાસનનો અર્થ 

પ્રવાસનનો અંગ્રેજીમાં અર્થ “10111511” થાય છે. “1'0॥1151॥1' શબ્દનો સબંધ “1001” સાથે છે, જેનો ઉદય 
લેટીન ભાષાના “101165” પરથી થયો છે. “10115'નો અર્થ એક સાધન થાય છે, જે એક પૈડાની માફક ગોળ થાય 
છે. “101005 શબ્દ સાથે એક મુક્ત યાત્રાનો વિચાર ઉત્પન્ન થાય છે. જે આધુનિક પ્રવાસનનો મુખ્ય આધાર છે. 
“લગભગ ઈ.સ.1643માં આ શબ્દનો ઉપયોગ રાષ્ટ્રો, પ્રદેશોની યાત્રા, મનોરંજન, પરિભ્રમણ અને વિવિધ સ્થળોની 
યાત્રા કરવામાં માટે થયો હતો”. 


“સંસ્કૃત સાહિત્યમાં, 'ઝલટન' જેનો અર્થ થાય છે કે ઘર છોડીને અન્ય કોઈ જગ્યાએ જવું, પ્રવાસન પ્રત્યય 
સાથે પર્યટન માટે ત્રણ શબ્દો છે”, જે આ પ્રમાણે છેઃ 


૦ પર્યટન: આનંદ અને જ્ઞાન માટે બહાર જવું 
૦ ટૅશાશનઃ આર્થિક લાભ માટે દેશની બહાર જવું 


૦ તીથાટનઃ ધાર્મિક સ્થળોએ યાત્રા કરવી. 

“જો કે પ્રવાસ એ કદાચ માનવ સભ્યતા જેટલી જ જૂની છે, પ્રવાસનની સૌથી જૂની ઉપલબ્ધ વ્યાખ્યાઓ 
પૈકીની એક ઓસ્ટ્રિયન અર્થશાસ્ત્રી દ્રારા 1910ના અંતમાં પૂરી પાડવામાં આવી હતી”, જે આ પ્રમાણે છે. 

હર્મન વી. શુલાર્ડ દ્દારા 1910, 1 5૫11 1011 ૦1 0[0€1101"5 10211137 01 દ ૦૦૦1001110 161010, 
071101 તા1€૦11) 101દ૯ 10 ઉ1૯ લા, ડદ્ષ/ દ્વાતં 1101011011 01 10 0ંછાણલ'ડ 115ાંતલ દ્રવાત ૦૫1ડાંતંર ત્ર ટલાદ્ાળ 
€0૦૫1॥113 108 01 1૯ટ્ાં01”. 

(મુખ્યત્વે આર્થિક પ્રકૃતિના ઓપરેટર્સના કુલ સરવાળા તરીકે વ્યાખ્યાયિત કર્યું, જે ચોક્કસ દેશ, શહેર અથવા 
પ્રદેશની અંદર અને બહાર વિદેશીઓના પ્રવેશ, રોકાણ અને હિલચાલ સાથે સીધો સંબંધ ધરાવે છે) 

હુંઝીકર અને ક્રામ્ફે 1941માં પર્યટનની વ્યાખ્યા આપી હતી, “ કેટલાક લોકો નવા પ્રવાસ કરીને સંબંધો 
બનાવવા માંગતા હોય છે અને અન્ય લોકો સાથે રહે છે પરતુ તેઓ ત્યાં સ્થાઈ ધોરણે રહેવા માંગતા નથી કે ત્યાં તેઓ 
કોઈ નાણાકીય પ્રવૃતિ પણ કરતા નથી”. 

સ્વિસ પ્રોફેસરો? હુન્ઝીકર અને ક્રેપ, 1942 તેઓ માનતા હતા કે, “10111510 15 (1€ 10181117 01 110 


10111011511 ત્વાં [1100101100ત્ન ત્વા151છુ 1.011 110 (દ્વરા દ્વાત ડ1દ્7 01 ડ01દ્વાછુલ'$, 11 ઉર ડાદ્વ/ ત0૦ડ 101 

1110137 (10 €૩1દ1151111011 0 દ્વ [20111611011 1*5ાંતંલા€€ દ્વાતં 15 101 €011૯0 લત પ્રવંઊી ત્ર 1011૫101દ૯્ત 
ક્લાંપઉ”. 

(પર્યટન એ અજાણ્યાઓની મુસાફરી અને રોકાણથી ઉદ્ધવતા સંબંધો અને ઘટનાઓની સંપૂર્ણતા છે, જો 
શેકાણ કાયમી રહેઠાણની સ્થાપનાને સૂચિત કરતું નથી અને મહેનતાણુંપ્રવૃત્તિ સાથે જોડાયેલ નથી.) 

બુર્કાર્ટ, એ.જે. અને એસ. મેડિકે પ્રવાસનની બીજી વ્યાખ્યા આપી, “10014511 તંટા101૯5 110 1€1100113/, 
$1011-1૯1111 11000110111 01 [0૦001૯ 10 ત€5111દ્વ1ં015 0૫1(ડાંતંલ (10 [01400 171010 (107 1101111 11)/ 11170 દ્વા 
૫7011 110પતા1૪ પારો ત્રલાપાંધંટડ તપાળાછુ પલો 51 દ્વ (1050 ૦૩111015”. 

ટુરીઝમ સોસાયટી ઓફ ઈંગ્લેન્ડ (1976), “પર્યટન હંગામી છે, લોકો જ્યાં સામાન્ય પણે રહે છે તેનાથી 
થોડા સમય માટે દુર જાય છે જ્યાં તેઓ ચોક્કસ પ્રવૃતિ કરવા માંગતા હોય છે. આમા દરેક હેતુ માટેની હલચલનો 
સમાવેશ થાય છે”. 

ઈન્ટરનેશનલ એસોસિયેશન ઓફ સાઈન્ટીફીક એક્સપર્ટે (1981), “પર્યટનને એક ચોક્કસ પ્રવૃતિઓ 
ગણાવી છે જે નિવાસ્થાન બહાર કરાય છે”. 

ડૉ. કુમારપાળ પરમાર (2023), “વ્યક્તિ પોતાની સભ્યતાની ઓળખની સાથે સાથે દેશ કે વિદેશની અન્ય 
સભ્યતામાં ભળે અને આનંદ માણે તે પ્રવાસ છે.” 
2. સુરેન્દ્રનગરનાપ્રવાસન સ્થળો 

પ્રવાસનનો અર્થ અને વિભાવનાઓ વિષે માહિતી મેળવ્યા બાદ, સુરેન્દ્રનગર જિલ્લામાં આવેલ પ્રવાસન 
સ્થળોની પાયાની માહિતી નીચે મુજબ છે. 
૦ ચામુંડા માતાનું મંદિર,ચોટીલા 

સુરેન્દ્રનગર થી આશરે 57 કીમી. નાં અંતરે માંડવની ટેકરીઓ આવેલ છે. આ ટેકરીઓનું સૌથી ઉચામાં ઉચું 
શિખર એટલે ચોટીલા. ચોટીલા એ આશરે 20,000 લોકોની વસ્તી ધરાવતો તાલુકો છે. ચોટીલાનું પ્રાચીન નામ પંચાલ 
પ્રદેશ તરીકે વર્ણનો મળે છે. ચોટીલા ગઢ પર વિરાજમાન ચામુંડા માતા, એક લોક વાયકા મુજબ ચંડ અને મુંડ નામના 
રાક્ષશોનો સહાર માતાજી દ્વારા આ ટેકરી પર કરવામાં આવ્યો હતો. આથી માતાજી અહિયાં ચામુંડા માતા તરીકે 
પ્રખ્યાત થયેલ છે. દર વર્ષે ચૈત્રી પૂનમના દિવસે રાજ્ય અને દેશભરમાંથી ભક્તો પગપાળા પ્રવાસે માતાજીના દર્શને 
આવે છે. માતા ચામુંડા ભક્તોની માનતા પૂરી કરે તેવી શ્રદ્ધા ભક્તોમાં જોવા મળે છે, જેથી અહી બારેમાસ ભક્તોની 
મહેરામણ જોવા મળે છે. 
ક ધોળીધજા ડેમ 

સુરેન્દ્રનગર બસ સ્ટોપથી લગભગ 10 કીમી. નાં અંતરે ધોળી ધજા ડેમ આવેલ છે. આ ડેમ મુખ્યત્વે 
વઢવાણના ભોગાવા નદી પર બાંધવામાં આવ્યો છે સ્થાનિક લોકો માટે સપ્તાહિક રજા માણવા માટેનું સારું સ્થળ છે ત્યાં 
ખાણી-પીણીની વસ્તુઓ નહીવત પ્રમાણમાં હોવાથી સહેલાણીઓ એ ત્યાં ખાણી-પીણીની વસ્તુઓ સાથે લઇને જવાની 
થાય છે સામન્ય ભીડ-ભાડ થી દુર હોવાથી અને સાધનોની અવાર જવર ઓછી હોવાથી સ્થાનિક લોકો અને યુગલોનું 
આ મનપસંદ સ્થળ છે. 
૦ અણીન્દ્રાધામપાટડી 

સુરેન્દ્રનગર મુખ્ય મથકથી 60 કીમી ના અંતરે પાટડી તાલુકો આવેલ છે, જ્યાં નવ નિર્માણ પામ્યું છે અણીન્દ્રા 

ધામ. આ મંદિર અતિ ભવ્ય સ્થાપત્ય કલાનો નમુનો છે ભગવાન સ્વામિનારાયણ સંપ્રદાયનું આ મંદિર આસપાસના 
લોકો અને અન્ય પ્રવાસી માટે ફરવાની સારી એવી સુવિધા આપતું કેન્દ્ર બન્યું છે. મંદિરની અંદર બગીચા, ફોટોગ્રાફીની 
સ્પેશિયલ જગ્યા, ઓડીટોરીયમ અને સ્વામિનારાયણ ભગવાનનો મહિમા દર્શાવતી શોર્ટ ફિલ્મ, બાળકોને રમત રમવા 
માટેનાં સાધનો અને રંગબેરંગી ફવારાના શો થી સજ્જ આ મંદિરમાં લોકો પરિવાર સાથે સવારથી સાંજ સુધી આરામથી 
ફરી શકે છે. આથી પીકનીક માટે આ સ્થળે મુલાકાતીઓમાં પ્રમાણમાં વિખ્યાત બન્યું છે. 
૦ વઢવાણ 

વઢવાણ એક રજવાડી નગર છે, વઢવાણનું પ્રાચીન નામ વર્ધમાન પુર છે આઝાદી પછી ભારતમાં વિલીન 
થનાર પ્રથમ રાજ્ય વઢવાણ હતું. આની અંદર પ્રાચીન શિલ્પ સ્થાપત્યથી ભરપુર માધાવાવ, લાખુવાવ, ગંગા વાવ 
આવેલ છે. જ્યાં મહાદેવજીનું એક મહત્વની મંદિર આવેલ છે. નગરની બહાર આવતા જ હવા મહેલ દેખાય છે જેનું 
બાંધકામ પણ પ્રાચીન રજવાડી સમયનું છે. સુવિખ્યાત સતિ રાણકદેવીનું મંદિર પણ વઢવાણમાં સ્થિત છે. ભોગાવા 
નદીના કિનારે રાણકદેવીની સમાધિ આવેલ છે હાલના સમયમાં વઢવાણ તેના વઢવાણી મરચા માટે પણ પ્રખ્યાત છે. 
૦ તરણેતરનો મેળો 

સુરેન્દ્રનગર જિલ્લાના થાન તાલુકાની નજીક ત્રિનેત્રેશ્વર મહાદેવના મંદિરના પ્રાગણમાં પાંચ દિવસનો 
વિશ્વવિખ્યાત તરણેતરનો મેળો ભરાય છે. માન્યતા પ્રમાણે આ મંદિરના પ્રાંગણમાં અર્જુને મત્સ્ય વધ કર્યો હતો. તેમજ 
તરણેતર મંદીરની સ્થાપના વિશે લોકવાયકા છે કે અયોધ્યાનાં સૂર્યવંશી રાજા યુવનાશ્ચ નિઃસંતાન હોવાથી તેણે તેમના 
ગુરુ વશિષ્ઠના સુચનથી યજ્ઞ કર્યો હતો. તેના તપોબળે તેમને ત્યાં પુત્રનો જન્મ થયો હતો જેનું નામ મંધાતા હતુ અને આ 
તરણેતરનું મંદીર મંધાતા એ બંધાવેલ હતું. 

તરણેતરનો મેળો ત્રીજ, ચોથ અને પાંચમ એમ ત્રણ દિવસ ચાલે છે. જેમાં ભાદરવા સુદ પાંચમ એટલે કે 
ત્રષિપંચમીનો દિવસ શ્રેષ્ઠ માનવામાં આવે છે. આ મેળો રંગબેરંગી છત્રીઓ માટે જાણીતો છે. ભરવાડ સમાજનાં 
ભાઈઓ અને બહેનો દ્વારા અહિયાં હુડો રાસ રમાય છે તથા બીજી ઘણી બધી ગ્રામ્ય રમતો આ મેળા દરમ્યાન રમતો 
અને લોક સંસ્કૃતિનો ભવ્ય સમન્વય જોવા મળે છે, જેને માણવા માટે દેશ વિદેશથી પ્રવાસીઓ મેળાની મુલાકાત લે છે. 
તરણેતરનો મેળો યૌવન, રંગ, રૂપ, મસ્તી, લોકગીત, દુહા અને લોકનૃત્યનો મેળો છે. સૌરાષ્ટ્રની સમૃદ્ધ લોક્સંસ્કૃતિને 
જોવા, જાણવા અને માણવા માટે તરણેતરનો મેળો એક અનેરું સ્થાન છે. 
ક ત્રિમંદિર સુરેન્દ્રનગર 

ત્રિમંદિર સુરેન્દ્રનગર થી લગભગ 17.1 કિમી. દુર લોક વિદ્યાલય મુળી રોડ નજીક આવેલ છે. ત્રિમંદિર 
સંકુલ 13,190 ચોરસ ફૂટ વિસ્તારમાં ફેલાયેલું છે અને મંદિરનું પ્લેટફોર્મ 5,656 ચોરસ ફૂટ છે. આખું સંકુલમાં 
પ્રવાસીઓ માટે બેન્ચ રાખવામાં આવેલ છે અને આખું મેદાન લીલાછમ બગીચાથી ઘેરાયેલું છે તેમજ મધ્યમાં એક સુંદર 
ફુવારો છે. ફોટો ગ્રાફ્સ માટે ખુબ જ સુંદર વાતાવરણ અને જગ્યા હોવાથી નવદંપતી, યુગલ અને બાળકો માટે 
આકર્ષણનું કેન્દ્ર છે. આ બગીચામાં શનિવાર અને રવિવારે સ્થાનિક લોકો સારા એવા પ્રમાણમાં મુલાકાત લે છે અને 
પોતાની સાંજની પળો પરિવાર સાથે ખુશીથી પસાર કરે છે. 
૦ ઝરીયા મહાદેવ, સુરેન્દ્રનગર 

ચોટીલા પંથકની પાચાળ ભૂમીમાં અનેક ધાર્મિક સ્થળો અને મંદિરો આવેલા છે. એમાં અદભૂત અને 
ચમત્કારી જગ્યા એટલે ઝરીયા મહાદેવ, અવિરત પડતા જળને કારણે આ જગ્યાનું નામ ઝરીયા મહાદેવ પડયું હતુ. 

અહી ત્રણ લિંગ વાળુ શીવલિંગ જોવા મળે છે. ઉપરાંત આ અહ્ધુત શિવાલયમાં 24 કલાક અને બારેમાસ શીવલિંગ પ૨ 
અવીરત જળ વરસે છે જેનો આજ દિન સુધી કોઈ શોધી શક્યું નથી. 

ચોટીલા થી આશરે 17 કીમી. નાં અંતરે આવેલ આ મંદિરનો સમયગાળો 15મી સદીનું હોવાનું માનવામાં 
આવે છે. ભગવાન શિવને સમર્ષિત આ મંદિર ખૂબ જ મહત્વપૂર્ણ પૂજાનું સ્થળ છે. પ્રાચીન મંદિરમાં પાણીનો એક નાનો 
ધોધ એક પથ્થરમાંથી વહે છે જે શિવલિંગની બરાબર ઉપર પડે છે આસપાસ કોઈ જીવંત નદીનું અસ્તિત્વ નાં હોવા છતાં 
આ ધોધ માં 365 દિવસ પાણી વહ્યા કરતુ હોવાથી દરેક સહેલાણી નું ધ્યાન આકર્ષિત કરે છે આ પાણી ઝરીને શિવલિંગ 
ઉપર પડવાથી આ જગ્યાનું નામ ઝરીયા મહાદેવ પડેલ છે. આ જગ્યા પર ત્રણ દુષ્કાળ પડ્યાં ત્યારે બધી જ નદીઓના, 
વાવોના નીર અને તળાવ બિલકુલ સુકવી નાખેલાં છતાં અહીયાં પાણી શિવલિંગ પર અવિરત ચાલુ છે તેવી 
લોકવાયકાઓ છે. આ જગ્યા પર દુરદુરના લોકો દર્શને આવે છે. મુંબઇ. રાજકોટ, અમદાવાદ અને બરોડા વગેરે મોટા 
શહેરોના લોકો આવે છે. 
છ રંગપુર (હડપ્પીય સ્ભાયાતાનું સ્થળ) 

રંગપુર સુરેન્દ્રનગર જિલ્લાના ચુડા તાલુકામાં આવેલું સ્થળ છે જ્યાં ઈ.સ.1933 માં શાસ્ત્રી માધવ સ્વરૂપ 
વત્સ દ્વારા ઉત્ખનન કરીને હડપ્પીય સંસ્કૃતિના પ્રાચિનતમ અવશેષો શોધી કાઢેલ હતા, પછીથી, ગુર્યે (1939), દિક્ષિત 
(1947) અને એસ. આર. રાવ (1953-55) વડે 6351 હેઠળ ખોદકામ ચાલ્યું હતું. એસ. આર. રાવ દ્વારા આ સ્થળને 
ચાર સમયગાળાઓમાં ત્રણ ઉપ સમય ગાળાઓમાં વર્ગકિત કરવામાં આવ્યું છે. હડપ્પીય સંસ્કૃતિના પુરાવા તરીકે કાળા 
અને લાલ મણકાં ધરાવતી થાળીઓ અને મોટા ગળાની બરણીઓ તેમજ શંખ કામના પુરાવાઓ અહીંથી મળ્યા ત્યારથી 
આ જગ્યાનું મહત્વ સહેલાણી માટે વધી ગયું છે. સરકાર દ્વારા આ ક્ષેત્રને આરક્ષિત કરવામાં આવેલ છે તેથી ઈતિહાસમાં 
રસ ધરાવતા સહેલાણી અવશ્ય આ જગ્યાની મુલાકાત લઇ શકે છે. 
૯ અન્યપ્રખ્યાત સ્થળો 

આ સિવાય સુરેન્દ્રનગર જિલ્લામાં નાના મોટા ઘણા જોવાલાય સ્થળો આવેલ છે જેની મુલાકાત એક વખત તો 
લીધા જેવી છે જ. જેમાં સુરજ દેવળનું મંદિર, માજી બા ની વાવ-નળિયા, ઘુડખર અભ્યારણ, આપાગીગાનો ઓટલો, 
દુધરેજ વડવાળા મંદિર, મુળીનું માંડવરાય દાદાનું મંદિર, સાયલાની લાલજી મહારાજની જગ્યા જ્યાં હમેશા સદાવ્રત 
ચાલે છે અને લીંબડીનું રાજરાજેશ્વરી મંદિર તથા પરશુરામ ધામ લીબડી વગેરે પ્રખ્યાત જોવા લાયક સ્થળો છે. 
3. ઉપસંહાર 

સુરેન્દ્રનગર જિલ્લાને બ્રિટીશ વખતથી કેમ્પના નામે ઓળખવામાં આવતું જેનું અપભ્રંસ થઇ ને કાંપ સ્થાનિક 
લોકો કહેતા હકીકતે સુરેન્દ્રનગર પરપરાગત રાજવંશોના નિયંત્રણમાં હતું, જે ગુજરાત રાજ્યના અન્ય પ્રદેશો પર 
શાસન કરતા હતા. વર્તમાન જિલ્લો જે સુરેન્દ્રનગર તરીકે ઓળખાય છે, તે બ્રિટીશ રાજકીય એજન્ટનો મુખ્ય ક્વાર્ટર 
હતું. અંગ્રેજો વઢવાણ શિબિરમાંથી નીકળી ગયા અને વઢવાણનાં શાસકને ઈ.સ.1946માં શાસન પરત સોપવામાં 
આવ્યું તે પછી 1947માં સુરેન્દ્રસિંહજી વઢવાણના ભૂતપૂર્વ રાજાના નામ મુજબ નગરને સુરેન્દ્રનગર નામ આપવામાં 
આવ્યું. આમ આ સુરેન્દ્રનગરે નવા શાષકો અને સૂબાઓ જોયા છે જેમની નગર શૈલી, સ્થાપત્ય કળા અને અન્ય 
કલાઓ પણ ભવ્ય વારશો સુરેન્દ્રનગરમાં રહેલો છે જે સહેલાણીઓને સરળતાથી પોતાની તરફ આકર્ષિત કરે છે અને 
અન્ય પણ જોવા અને ફરવા લાયક સ્થળો જિલ્લાનાં મથકમાં આવેલા છે 

